

ٹیکس کے بارے میں اکثر پوچھے جانے والے سوالات Frequently asked questions about tax

ان معلومات کا انگلینڈ، ویلز، سکاٹ لینڈ اور نارون آئر لینڈ میں اطلاق ہوتا ہے۔

2 کیا مجھے ٹیکس کا گوشوارہ بھیجنا ہوگا؟ میں یہ کیسے کروں؟

2 کیا مجھے ابھی بھی ٹیکس ادا کرنا ہوگا اب جب کہ میری عمر 65 سال سے زیادہ ہو گئی ہے؟

کیا مجھے ٹیکس کا گوشوارہ بھیجنا ہوگا؟ مجھے یہ کیسے کرنا ہوگا؟

اگر آپ کسی آجر کیلئے کام کر رہے ہیں جو آپ کی باقاعدہ تنخواہ سے PAYE (کماتے ہوئے ادا کریں) ٹیکس اور نیشنل انشورنس کاٹ رہا ہے اور آپ کی کوئی اور آمدنی نہیں ہے، تو عام طور پر آپ کو ٹیکس کا گوشوارہ (ٹیکس رٹرن) پُر کرنے کی ضرورت نہیں ہے۔

اگر آپ خود کا کاروبار کرتے (سیلف ایمپلائڈ) ہیں، کمپنی کے ڈائریکٹر یا کسی کاروبار میں ایک حصے دار (پارٹنر) ہیں تو آپ کو سیلف اسمنٹ فارم پُر کرنا ہوگا۔

اگر آپ ایک ذاتی نمائندہ ہیں یا ایک ٹرسٹی ہیں تو آپ کو اس فرد یا ٹرسٹ کیلئے ٹیکس کا گوشوارہ پُر کرنا ہوگا جس کی آپ نمائندگی کر رہے ہیں۔

قانون کے مطابق ہر ایک کیلئے ضروری ہے کہ وہ اپنی آمدنی، منافع اور اخراجات کے ریکارڈ پاس رکھیں تاکہ اگر ان کو ٹیکس کا گوشوارہ ملے تو وہ اسے پُر کر سکیں۔ اگر ان لینڈ ریونیو کو شک ہو کہ آپ کی کوئی ایسی آمدنی ہے جس پر سیلف اسمنٹ کے تحت ٹیکس لگانے کی ضرورت ہے تو پُر کرنے کیلئے وہ آپ کو ایک ٹیکس کا گوشوارہ بھیجیں گے۔ تاہم، اگر آپ سمجھتے ہیں کہ سیلف اسمنٹ کے تحت آپ کی کوئی ایسی آمدنی ہے جس پر ٹیکس لگانا چاہئے تو یہ آپ کی ذمہ داری ہے کہ آپ ٹیکس کا گوشوارہ (ٹیکس رٹرن) مانگیں۔ سیلف اسمنٹ فارم کا ایک مرکزی حصہ ہے جو سب کیلئے ہے اور ضمنی صفحات ہیں جن کا دار و مدار اس بات پر ہے کہ آپ کی آمدنی کس قسم کی ہے۔ اس کے علاوہ ٹیکس کا گوشوارے کو پُر کرنے میں مدد دینے کیلئے ایک گائیڈ بھی ہے۔

آپ، آپ کا اکاؤنٹ یا آپ کا ٹیکس ایڈوائزر فارم کو پُر کر سکتا ہے، لیکن آپ کو ذاتی طور پر چیک کرنا چاہئے کہ اس پر ہر چیز درست ہے۔ فارم آپ کے ٹیکس آفس کو بذریعہ ڈاک بھیجا جاسکتا ہے یا آپ اسے بذریعہ الیکٹرانک بھیج سکتے ہیں۔

اگر آپ اپنی ٹیکس کا گوشوارے کو آن لائن یعنی انٹرنیٹ کے ذریعے بھیجنا چاہتے ہیں تو آپ کو یہ کام ٹیکس والے سال کی 31 جنوری سے پہلے کر دینا چاہئے۔ ’ایچ ایم آر سی‘ کا ادارہ خود کا نظام کے تحت آپ کے واجب الادا ٹیکس کی مقدار کا حساب لگا لے گا۔

اگر آپ اپنے ٹیکس کا گوشوارے کاغذ کے ذریعے بھیجنا چاہتے ہیں تو آپ کو ’ایچ ایم آر سی‘ کو ٹیکس والے سال کے بعد آنے والے سال کی 31 اکتوبر سے پہلے نہیں بھیج دینا چاہئے۔ آپ اس بات کا انتخاب کر سکتے ہیں کہ ’ایچ ایم آر سی‘ آپ کے لئے ٹیکس کی مقدار کا حساب لگائے یا آپ خود اس کا حساب لگا سکتے ہیں۔

اگر آپ مذکورہ آخری تاریخوں کو مدنظر نہیں رکھیں گے تو آپ سے جرمانہ وصول کیا جائے گا۔

کیا مجھے ابھی بھی ٹیکس ادا کرنا ہوگا اب جب کہ میری عمر 65 سال سے زیادہ ہو گئی ہے؟

جب آپ کی عمر 65 سال سے زیادہ ہو جائے تو پھر بھی آپ کو اپنی آمدنی پر ٹیکس ادا کرنا ہوگا، لیکن آپ کا ٹیکس فری الاؤنس 65 سال سے پہلے کی عمر سے زیادہ ہوگا۔ آپ کی قابل ٹیکس آمدنی میں آپ کی آکوپیشنل پنشن یا ذاتی پنشن اگر یہ ہیں تو شامل ہوں گے۔ کچھ سوشل سیکورٹی پینشنس بھی قابل ٹیکس ہیں، مثال کے طور پر آپ کی ریٹائرمنٹ پنشن۔ ہو سکتا ہے کہ آپ کی بچتوں یا شیئرز سے سود کی شکل میں بھی، وہ جائیداد جس کے آپ مالک ہیں اس کے کرائے سے یا آپ جو کوئی کام کر رہے ہیں اس سے آمدنی ہو۔

اگر آپ کی واحد قابل ٹیکس آمدنی بنیادی نرخ والی سٹیٹ پنشن ہے (جس میں گریجویٹ یا اضافی پنشن شامل نہیں ہے) تو آپ کو کوئی ٹیکس ادا نہیں کرنا ہوگا۔ اس کی وجہ یہ ہے کہ آپ کا ٹیکس فری الاؤنس بنیادی پنشن سے زیادہ ہوگا۔ اگر آپ فل ٹائم یا پارٹ ٹائم کام کر رہے ہیں تو آپ کی آمدنی پر PAYE نظام کے تحت ٹیکس لگایا جائے گا۔ آپ کی دوسری قابل ٹیکس آمدنی پر کوئی واجب الادا ٹیکس، مثال کے طور پر سٹیٹ ریٹائرمنٹ پنشن، کو PAYE نظام کے تحت آپ کی آمدنی سے کاٹ لیا جائے گا۔

ہوسکتا ہے کہ آپ کو ایک سیلف اسسمنٹ ٹیکس ریٹرن فارم بھیجا جائے، اگر آپ کو فارم نہیں بھیجا جاتا اور آپ کی کوئی ایسی آمدنی ہے جو قابل ٹیکس ہے تو یہ آپ کی ذمہ داری ہے کہ آپ اپنے مقامی ٹیکس آفس سے کہیں کہ وہ آپ کو ایک فارم بھیجیں۔

اگر آپ نے سرمایہ کاری کی ہوئی ہے تو آپ کو چیک کرنا ہے کہ کیا آپ کو آمدنی بھیجنے سے پہلے اس میں سے ٹیکس کاٹا جاتا ہے یا نہیں۔ اگر آپ کی آمدنی کم ہے، تو پھر ہوسکتا ہے کہ آپ وہ ٹیکس واپس کلیم کر سکیں جو آپ کی سرمایہ کاریوں پر ادا کیا گیا ہے۔ کچھ سرمایہ کاریوں سے جملہ ادائیگی کی جاتی ہے، یعنی ٹیکس کاٹے بغیر۔ مثال کے طور پر، انکم بانڈز پرسود کی ادائیگی اس طریقے سے کی جاتی ہے۔ آپ کو اسے اپنے ٹیکس کے گوشوارے فارم میں درج کرنا ہوگا۔

جب آپ ریٹائر ہوں تو اگر آپ کی آمدنی کم ہو جائے، تو پھر ہوسکتا ہے کہ آپ ایک ٹیکس ریٹ کے اہل ہوں۔

ٹیکس اور پنشنز کے بارے میں مزید معلومات ایچ ایم آر سی کی اس ویب سائٹ پر دستیاب ہے۔ www.hmrc.gov.uk

[<http://www.hmrc.gov.uk/pensioners/pension.htm>]